

IL-QATLA

Novella ta' FRANS SAMMUT

Hareġ mill-hanut imghaġġel. Fid-dlam ċappa ta' barra, l-idejn forforexenti ta' l-arloġġ urewh li kienu d-disgħa u nofs. Kien ġa tard. Haffef tul it-triq, kiser mal-*antuniera* u fl-*gharghar* ta' dawl ġej min-neon ta' riklam kbir ta' l-*imtierah* lemaħ il-*lambretta*. Xi hadd kien ipparkja warajha wkoll, u ġiet bejn *zewġ* karozzi. Iktar ma kien mghaġġel.

Resaq lejha, ġibidha erba' passi 'l quddiem, rikeb u telaq ivenven minn Triq il-Merkanti għal Kastilja. Ghadda sparat minn Vjal id-Duka, tar matul Triq Sant'Anna, qabeż xi karrozzi hdejn il-Bombi u baqa' sejjer bl-istess veloċità, moħħu biss li kien iddawwar, u idejh imqabbdha bħal ta' fergħun mal-klaċċ.

Fil-kampanja, bir-riħ ġej mill-Punent jahbat ma' wiċċu, ħassu jistejjer mid-daghdigha li kellu. U bla ma ried f'moħħu bdew ġejjin għadd ta' hsebijiet li ftit xtaqhom. Dan kien id-difett ewlieni tiegħu. Li jhalli l-isthajjil jiġri bih.

Tabilhaqq, kienet l-ewwel darba li se joqtol, u ma setax ma jah-sibx dwar it-tifsira tal-qtil, tal-ħajja u tal-mewt. X'jiġifieri toqtol? Hlieqa qed tghix, titharrek, tiċċaqlaq, imqanqla mill-misteru msejjah ħajja, tnehħilha s-setgħa li tiċċaqlaq, titharrek. Tisirqilha l-ħajja. Wara kollox dik kienet l-ordni tal-ħajja minn miljuni ta' snin shaħ: il-qawwi joqtol id-dghajjef biex ighix aħjar hu. Ghax did-dinja ta' kobor bla qies ma tesax 'il kulhadd. U d-dghajjef ikollu jwarrab, jagħmel il-wisgħa għall-gawwi. Liġi tan-natura li l-brimba tiekol id-dubbiena, u l-kameljonte jibla' l-brimba. Kien hekk minn dejjem. Igawdi min għandu l-felħa fiżika u l-aktar min għandu dik tal-moħħ. Għalhekk il-bniedem irnexxielu jzomm l-iċpeċja tiegħu, filwaqt li bhejjem u dbejjeb ġgantini inqerdu matul l-iżmna u matul il-bidliet li sehħew fil-qoxra tad-dinja, fit-temp, fis-sura ta' l-iġbla u l-ibħra.

Kienet l-ewwel darba li ġie mqabbdha jagħmel xogħol bħal dan. U ma riedx johroġ ta' ċajt. Imma stonku ma kellux sa barra. Għalhekk zied iqalleb ġo moħħu, jilgħab bir-raġunijiet u jizinhom, biex donnu jiġġustifika għemilu u jroddu ftit u xejn inqas antipatiku. Xtaq, jahasra li f'qalbu kellu mbejta l-mibegħda. Ghax il-mibegħda twasslek għal ħafna għemejjel li l-bqija taqta' qalbek minnhom. Il-mibegħda hija arma siewja, qawwija u ta' fejda fin-nisġa ta' moħħ il-bniedem. Kienet hi li tghollih 'il fuq mill-bhejjem bla dehen, li

joqtlu biex iġixu, u dejjem lil oħrajn iċken minnhom; u dejjem b'tattika waħda. Meta jiġu mrekkna biss jistghu jużaw saħħithom b'xi mod mhux daqshekk tas-soltu. Il-bqija barri fil-korrida tas-seklu għoxrin għadu jiġġieled talikwali bħal dak ta' żmien Napuljun, jipponta qrunu lejn il-matador, b'qilla ta' disġhin mil fis-siegħa, għajnejh iffissati fl-aħmar tal-kappa. Hemm hu l-vantaġġ tal-matador, li jdawwar il-kappa fl-aħħar waqt u l-barri jibqa' għaddej bħal tren fuq il-binari, agħma bil-ghadab, b'dahru maħsul bid-demmi tan-niġża tal-pikador. Il-ġlieda tintemm mill-forza ta' ġisem felhan f'waħda ta' għadab kontra waħda ta' ġisem relattivament dgħajjef mgħejjun minn mibegħda mitwiġda mill-ħjiena.

Wasal f'dil-konkluzjoni. Li l-bhejjem jitqanqlu biss mill-ghadab, u l-bniedem mill-mibegħda li tinissel ftit ftit u trabbi l-gheruq tagħha dejjiema u ta' saħħa. Nagħtu kas, haseb, iċ-ċerva li jkollha l-frieħ jirgħu maġenbha. Kif tilmaħ volpi riesaq lejha, dlonk tagħraf l-ghan tiegħu, u fis tagħmel għalih b'ħilitha kollha, biex taqbez għal uliedha. Imqanqal mill-ghadab. Izda xħin il-volpi joqtolhomlha minkejja l-isforzi tagħha, allura ddawwar denbha u taħrab. Għax taf li tagħmel x'tagħmel issa mhux se trodd il-ħajja lill-frieħ, u kull ma fadal li tipprowa ssalva ġilditha. Il-bniedem le. Meta fil-qedem l-ilpup kienu jaħbtu għad-dwejriet imbiegħda mill-abitat u jisirqu lit-trabi min-nieqa, il-ġenituri kienu jingħaqdu bejniethom u jwettqu kaċċa qalila għall-ilpup kollha ta' l-inħawi u wkoll mhux ta' l-inħawi. U fil-fatt, minħabba f'hekk, l-Ewropa ġiet miknusa mill-ilpup u l-volpijiet darba għal dejjem. Mela l-mibegħda tiswielu ħafna lill-bniedem.

Imma, jaħsara, mibegħda ma setax iħoss ġo qalbu. Il-vittma tal-lejla qatt ma kien għamillu deni jew ħsara. Izda ried iqawwi qalbu, ħalli juri li hu raġel. Għalhekk tefa' 'l barra l-ħsebijiet ta' filosofija tal-ħajja u ħabrek biex inehħi l-ħsebijiet l-oħra, li issa kienu bla siwi, kif fis-sew kienu wrew ruhhom matul is-sekli, taparsi miċhuda mill-bhejjem, u fl-istess waqt imgħozza minnu u mħaddna sew. Jinqatlu tant ħlejjaq fid-dinja kif iddur! Hawn tant qattielma mas-saqajn, uħud imħallsa mill-qligħ tat-tiġrijiet taż-żwiemel, oħrajn imħallsa mit-taxxa ta' ġnus sħaħ. Ha nifs 'il ġewwa. Kien determinat.

Kif wasal, waqqaf il-lambretta u daħal. Għadda minn ġo bitħa mudlama, u daħal f'għorfa mdaqqsa, fi dlam ċappa. Inkiss inkiss qagħad jissemma. Thaxwix mir-rckna nebbħu li kien hemm. Sieket

resaq bil-lajma lejn il-hoss tat-tharrik. Qabbad sulfarina u kif il-fjamma ntrifdet, lemhu hemm imbezza', b'ghajnejh kbar bezghana. Kien jaf x'ghandu jaghmel. Ghassislu ftit li ma jizgiocax. Imbaghad b'dirghajh miftuha resaq lejh. Hatfu minn ghonqu bla tah zmien jiccaqlaq. Gholla drieghu u laghblu daqqa tnizzel golf. Izda, ma swiet ghal xejn. Il-vittma baqa' jithabat, mimli bil-hajja. Tbehren, rega' tah daqqa ohra. Il-biocca ma kenitx sejra kif xtaq hu. Kellu f'rasu li daqqa wahda bizzejjed. B'dak il-hoss kollu, seta' jisimghu xi hadd u jigi jara x'gara. Beda jwahhallu xita ta' daqqiet, b'idu catta u bil-ponn maghqud. Fl-ahhar tar id-demmm, ferfer ftit riglejeh u ntefaq ghal mejjet. Kif rah hekk, xeghel il-musbieh, hareg sikkina minn toqba fil-hajt, dahhalhielu taht il-gilda ta' dahru, xoqqhielu u f'daghdigha ta' demm ghollielu l-gilda 'l fuq u zellaqhielu minn fuq ghonqu. Id-demmm ma' jdejh zied ighaddbu. B'nofs tuzzana daqqiet goffi qataghlu rasu u saqajh. Imbaghad neha s-sikkina u mill-gdid carrtu matul il-kustilji, 'l isfel lejn imsarnu. 'l-gisem kellu issa dehra moqzieza, bl-imsaren imdendlin 'il barra f'ghanqud, u l-hmura tad-dmija u s-sfura ta' hwejjeq ohra kienu mdelkin ma' tul il-gisem. Intebah li ma wettaqx xoghlu sew.

Dak il-hin jisma' passi resqin lejeh. Dahlet Mena, ommu u kif rat x'qed jaghmel, wiocu ha dehra ohra. Hu hares lejha kiebi, irid l-art tibilghu.

"Iva lanqas fenek ma taf toqtol. Kien smin tant jahasra. Ara kif ghibtu!"